

05-04-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మొత్తం ప్రపంచములోని హాహాకారములన్నింటినీ తొలగించి జయ-జయకారములు చేయించుటకు తండ్రి వచ్చారు - పాత ప్రపంచములో హాహాకారములు, నూతన ప్రపంచములో జయ జయకారాలు ఉంటాయి”

ప్రశ్న:- పేదవారే బాబా నుండి సంపూర్ణ వారసత్వమును పొందగలరు, షాహుకార్లు పొందలేరు. దీనికి సంబంధించిన ఈశ్వరీయ నియమము ఏది?

సమా:- పూర్తి (ఇష్టకులుగా) నిరుపేదలుగా ఉంటే, ఏదైతే ఉండో దౌస్రాంతో మరచిపోండి - ఇదే ఈశ్వరీయ నియమము. పేద పిల్లలు సహజముగానే మరచిపోతారు. కాని తమను తాము స్వర్గములోనే ఉన్నామని భావించే షాహుకార్లు బుద్ధి ద్వారా ఏమీ మరచిపోలేరు. కావున ఎవరికైతే ధనము, సంపద, మిత్ర-సంబంధీకులు గుర్తుకు వస్తూ ఉంటారో వారు సత్కమైన యోగులుగా కాజాలరు. వారికి స్వర్గములో శ్రేష్ఠ పదవి లభించదు.

ఓంశాంతి. మధురాతి మధురమైన నిశ్చయబుద్ధి పిల్లలకు, తండ్రి పూర్తి ప్రపంచములోని జగడములను తొలగించడానికి వచ్చారని బాగా తెలుసు. ఈ తనువులో తండ్రి వచ్చియున్నారని, వారి పేరు శివబాబా అని తెలివైన, బుద్ధివంతులైన పిల్లలకే తెలుసు. ఎందుకు వచ్చారు? హాహాకారములను తొలగించి జయ జయకారములను చేయించడానికి వచ్చియున్నారు. వృత్తులోకములో ఎన్ని జగడాలు మొదలైనవి ఉన్నాయి. అందరూ లెక్కాచారమును చుక్కా చేసుకుని వెళ్లాలి. అమరలోకములో జగడముల మాటే ఉండదు. ఇక్కడ ఎన్ని హంగామాలు(హాహాకారములు) జరుగుతున్నాయి. ఎన్ని కోర్టులు, ఎంతమంది జడ్జీలు మొదలైనవారున్నారు. మారణకాండలు జరుగుతున్నాయి. విదేశాలలో కూడా ఎన్ని హాహాకారములున్నాయో చూడండి. పూర్తి ప్రపంచమంతటా చాలా గొడవలున్నాయి. దీనిని పాత తమోప్రధాన ప్రపంచమంటారు. ఎక్కడ చూసినా మలినమే. అడవే అడవి. బేహద్ తండ్రి వీటన్నిటిని అంతం చేయుటకు వచ్చారు. ఇప్పుడు పిల్లలు చాలా తెలివైనవారుగా తయారవ్వాలి. ఒకవేళ పిల్లలలోనే జగడాలు, కొట్లాటలు జరుగుతూ ఉంటే తండ్రికి సహాయోగులుగా ఎలా అవుతారు? బాబాకు చాలా సహాయోగి పిల్లలు కావాలి. బుద్ధివంతులు, నేర్వరులు, లోపములు లేనివారు కావాలి. ఇది పాత ప్రపంచమని కూడా పిల్లలకు తెలుసు. అనేక ధర్మాలు ఉన్నాయి. ఇది తమోప్రధాన వికారీ ప్రపంచము. పూర్తి ప్రపంచమంతా పతితముగా ఉంది. పతిత పాత ప్రపంచములో జగడాలే జగడాలు. ఈ జగడాలన్నిటిని సమాప్తము చేసి, జయ జయకారాలు చేయించడానికి తండ్రి వచ్చారు. ఈ ప్రపంచములో ఎంతో దుఃఖము, అశాంతి ఉండో అందరికీ తెలుసు. అందుకే విశ్వములో శాంతి కావాలని కోరుకుంటారు. కాని పూర్తి విశ్వములో సంపూర్ణ శాంతిని మానవ మాత్రులెలా సాధించగలరు? అనంతమైన తండ్రిని రాళ్ళు-రప్పలలో చూపించారు. ఇది కూడా అటనే. కావున తండ్రి ఇప్పుడు పిల్లలకు తెలియచేస్తున్నారు - ఇప్పుడు ధృఢముగా నిలబడండి. తండ్రికి సహాయోగులవ్వండి. తండ్రి నుండి తమ రాజ్య భాగ్యమును తీసుకోండి. ఇది తక్కువేమీ కాదు. అనంతమైన సుఖముంది. తండ్రి చెప్తున్నారు - మధురమైన పిల్లలారా! డ్రామానుసారము అనంతమైన తండ్రి మిమ్ములను పదమాపదమ్ భాగ్యశాలురుగా చేయడానికి వచ్చారు. భారతదేశములో ఈ

లక్ష్మీనారాయణులు రాజ్యము చేసేవారు. భారతదేశము స్వర్గముగా ఉండేది. స్వర్గమునే వండర్ ఆఫ్ ది వరల్డ్ (ప్రపంచములోని వింత/ Wonder of the World) అని అంటారు. త్రేతాయుగాన్ని కూడా అలా అనరు. అటువంటి స్వర్గములో వచ్చుటకు పిల్లలు పురుషార్థము చేయాలి. మొట్టమొదట్లోనే రావాలి. మేము స్వర్గములో రావాలని, లక్ష్మీలేక నారాయణునిగా కావాలని కూడా పిల్లలు అనుకుంటారు. ఇప్పడీ పాత ప్రపంచములో చాలా హాహాకారములు జరగనున్నాయి. రక్తపు నదులు ప్రవహించనున్నాయి. రక్తనదుల తర్వాత నేతి నదులు ప్రవహిస్తాయి. దానిని క్షీరసాగరమంటారు. ఇక్కడ కూడా కొన్ని సరోవరాలలో, విశేష రోజులలో పాలు పోస్తారు. అందులో స్నానాలు చేస్తారు. శివలింగమునకు కూడా పాలాభిషేకము చేస్తారు. అక్కడ పాలు, నేతి నదులు ప్రవహిస్తాయని సత్తయుగానికి మహిమ ఉంది. కాని అలాంటిదేమీ లేదు. ప్రతి 5 వేల సంవత్సరముల తర్వాత మీరు విశ్వాధికారులుగా అవుతారు. ఈ సమయములో మీరు బానిసలు. తర్వాత మీరే చక్రవర్తులౌతారు. సమస్త ప్రకృతి మీకు దాసిగా అయిపోతుంది. అక్కడ ఎటువంటి నియమ విరుద్ధ వర్షాలు కాని, నదులు ఉష్ణాంగడము కాని జరగదు, ఎలాంటి ఉపద్రవాలు ఉండవు. ఇక్కడ ఎన్ని ఉపద్రవాలు జరుగుతున్నాయో చూడండి. అక్కడ పక్కా వైష్ణవులు ఉంటారు. వికారీ వైష్ణవులుండరు. ఇక్కడ శాఖాహారులను వైష్ణవులుగా భావిస్తారు. కాని అలా కాదు. వికారములతో పరస్పరము చాలా దుఃఖమిచ్చుకుంటారు. తండ్రి ఎంతో బాగా తెలియచేస్తారు. పల్లె పిల్లవాడని గాయనము కూడా ఉన్నది. కాని కృష్ణుడు పల్లెవాడు కాదు. వారు వైకుంఠాధికారి. తర్వాత 84 జన్మలు తీసుకుంటారు.

మనం భక్తిలో ఎన్ని దెబ్బలు తిన్నామో ఎంత ధనమును నష్టపరచామో కూడా మీకిప్పుడు తెలుసు. బాబా ప్రశ్నిస్తున్నారు - నేను మీకు ఎంత ధనమిచ్చాను! రాజ్యభాగ్యమునిచ్చాను. అంతా ఎక్కడ పోయింది? మిమ్ములను విశ్వాధికారులుగా చేశాను. కాని మీరేమి చేశారు? తండ్రికి డ్రామా గురించి తెలుసు. నూతన ప్రపంచము పాతదిగా, పాత ప్రపంచము కొత్తదిగా మారుతుంది. ఇది చక్రము. గడచిపోయినదంతా తిరిగి పునరావృతమౌతుంది. తండ్రి చెప్తున్నారు - ఇప్పుడు చాలా కొద్ది సమయముంది. పురుషార్థము చేసి భవిష్యత్తు కొరకు జమ చేసుకోండి. పాత ప్రపంచమునకు సంబంధించినదంతా మట్టిపాలు కానున్నది. షాముకార్లు ఈ జ్ఞానమును తీసుకోరు. తండ్రి పేదల పాలిటి పెన్నిధి. పేదవారే అక్కడ షాముకార్లుగా అవుతారు. ధనవంతులు అక్కడ పేదవారిగా అవుతారు. ఇప్పుడు చాలా మంది పదమాపతులున్నారు. వారు వస్తారు కాని అక్కడ పేదవారిగా అవుతారు. వారు తమను తాము స్వర్గములో ఉన్నామని భావిస్తారు. అది బుద్ధి నుండి తొలగిపోదు. ఇక్కడ తండ్రి శ్లోకము మరచిపోవద్దు. భాగ్యం, భాగ్యం, భాగ్యం. ఈ రోజుల్లో కిలోగ్రాములు, కిలోమీటర్లు మొదలైనవి ఏమేమో వెలువడినాయి. సింహాసనం పై ఏ రాజు కూర్చుంటారో వారు ఆ భాషను అమలుచేస్తారు. విదేశీయులను అనుకరిస్తారు. తమ తెలివని ఉపయోగించరు. తమోప్రధానముగా ఉన్నారు. అమెరికా మొదలైన దేశాలలో వినాశ సామగ్రి కొరకు ఎంత ధనమును వినియోగిస్తున్నారో చూడండి. విమానాల నుండి బాంబులు మొదలైనవాటిని పడవేస్తారు. అగ్ని అంటుకోనున్నది. తండ్రి వినాశనము మరియు స్థాపన చేయడానికే వచ్చారని పిల్లలకు తెలుసు. మీలో కూడా అర్థం చేయించేవారు నెంబరువారుగా ఉన్నారు. అందరిలో ఒకేలాగ నిశ్చయబుద్ధి లేదు. బాబా ఎలా చేశారో, అదే విధంగా తండ్రిని అనుసరించాలి. పాత ప్రపంచములో ఈ పనికెలాని ధనమును

ఏమి చేస్తారు. ఈ రోజులలో కాగితపు నోట్లు వెలువడ్డాయి. అక్కడ మొహాలిలు(బంగారు నాణెములు) ఉంటాయి. బంగారపు మహాళ్ళే తయారౌతున్నప్పుడు బంగారు నాణెములకు అక్కడేమి విలువ ఉంటుంది. సత్యోప్రధాన భూమి అయిన కారణముగా అన్నీ ఉచితముగా లభిస్తాయి. ఇప్పుడంతా పాతదయిపోయింది కదా. అది సత్యోప్రధాన నూతన ప్రపంచము. పూర్తి కొత్త భూమి. మీరు సూక్ష్మవతనమునకు వెళ్లి శూబీరసము మొదలైనవి త్రాగుతారు. కాని సూక్ష్మవతనంలో వృక్షాలు మొదలైనవేవీ లేవు. మూలవతనములో కూడా లేవు. మీరు వైకుంఠానికి వెళ్లినప్పుడు అక్కడ మీకన్నీ లభిస్తాయి. బుద్ధిని ఉపయోగించి పని చేయండి. సూక్ష్మవతనములో వృక్షములే ఉండవు. వృక్షములు భూమి పై ఉంటాయి, ఆకాశములో ఉండవు. భలే బ్రహ్మమహాతత్వమని పేరున్నది కాని అదంతా శూన్యము. ఎలా ఈ నక్షత్రాలు ఆకాశములో నిలిచి ఉన్నాయో, అలాగే మీరు చిన్న-చిన్న ఆత్మలు ఎందరో నిలిచి ఉన్నారు. నక్షత్రాలు చూడడానికి పెద్దవిగా ఉంటాయి. అలాగని బ్రహ్మతత్వములో పెద్ద - పెద్ద ఆత్మలుంటాయని కాదు. ఇది బుద్ధితో అర్థము చేసుకోవాలి. విచార సాగర మథనము చేయాలి. అలాగే ఆత్మలు కూడా పైన నిలుస్తాయి. సూక్ష్మమైన బిందువులు. ఈ విషయాలన్నీ మీరు ధారణ చేయాలి. అప్పుడే ఇతరులతో ధారణ చేయించగలరు. టీచరుకు స్వయము తెలిసినప్పుడు మాత్రమే ఇతరులను చదివించగలుగుతారు. లేకుంటే టీచరెలా అవుతారు. కాని ఇక్కడ టీచర్లు నెంబరువారుగా ఉన్నారు. పిల్లలైన మీరు వైకుంఠమును కూడా అర్థము చేసుకోగలరు. అలాగని మీరు వైకుంఠమును చూశారని కాదు. అనేకమంది పిల్లలు సాక్షాత్కారము చేసుకున్నారు. **అక్కడ స్వయంవరం ఎలా జరుగుతుందో, ఏ భోష ఉంటుందో, అంతా చూశారు. వివరిలో కూడా ఎవరు యోగయుక్తులుగో ఉంటారో వారు సాక్షాత్కారంలో చూస్తారు. మరి ఎవరికైతే తమ ఖిత్త్రంబంధికులు, ధనవంతులు గుర్తు పస్తా ఉంటాయో వారేమి చూడగలరు? సత్య-సత్యప్రస యోగులే వివరి వరకు ఉంటారు. అటువంటి వారిని తండ్రి చూసి సంతోషిస్తారు. పూల దొంగనేజోత తయారవుతుంది. చాలా మంది 10 -15 సంవత్సరములు జ్ఞానములో ఉండి కూడా వెళ్లిపోతారు. వారిని జిల్లేడు పువ్వులని అంటారు. చాలా మంచి-మంచి పిల్లలు, ఎవరైతే మమ్మా- బాబాగారికి ఆదేశాలను తెచ్చేవారో, డ్రీల్లు చేయిస్తూ ఉండిరో, అటువంటివారు ఈ రోజు లేనే లేరు. మాయ చాలా ప్రబలమైనదని పిల్లలకు తెలుసు మరియు బాప్ దాదాకు కూడా తెలుసు. ఇది మాయతో గుప్త యుద్ధము, గుప్త తుఫాను. బాబా చెప్తున్నారు - మాయ మిమ్ములను చాలా భయపెడుతుంది. ఇది టటమి-గెలుపుల తయారైన డ్రామా. మీరు ఆయుధములతో యుద్ధము చేయరు. ఈ భారతదేశపు ప్రాచీన యోగము ప్రసిద్ధమైనది. ఈ యోగబలము ద్వారా మీరిలా తయారౌతున్నారు. బాహుబలముతో ఎవ్వరూ విశ్వచక్రవర్తులు కాలేరు. ఆట చాలా అద్భుతమైనది. రెండు పిల్లలు కొట్లాడుకుంటుంటే వెన్న..... అని కథ కూడా ఉంది. క్షణములో విశ్వచక్రవర్తి పదవి అని కూడా చెప్పబడుతుంది. పిల్లలు సాక్షాత్కారము చేసుకుంటారు. కృష్ణుని నోటిలో వెన్న ఉందని చెప్తారు. వాస్తవానికి కృష్ణుని నోటిలో నూతన ప్రపంచమును చూస్తారు. **యోగబలముతో మీరు విశ్వచక్రవర్తివ్వవచ్చునని వెన్ను మీరు తీసుకుంటారు. రాజ్యము కొరకు ఎన్ని యుద్ధాలు జరుగుతాయి మరియు ఎంతమంది యుద్ధములో సమాప్తమైపోతారు. ఆ పాత ప్రపంచ లెక్కాచారము సమాప్తమవ్వాలి. ఈ ప్రపంచములోని ఏ వస్తువు మిగలదు. తండ్రి శ్రీమతము - పిల్లలారా! చెడు వినకండి, చెడు చూడకండి..... వారు కోతుల చిత్రాన్ని తయారు చేశారు. ఈ రోజుల్లో మనుష్యులది కూడా తయారు చేస్తారు. ఇంతకు మునుపు****

చైనా నుండి ఏనుగు దంతముతో చేసిన వస్తువులు వచ్చేవి. గాజులు కూడా గాజువి ధరించేవారు. ఇక్కడ ఆభరణములను అలంకరించుకొనుటకు ముక్కు, చెవులకు రంధ్రాలు పెట్టుకుంటారు. కాని సత్తయుగములో ముక్కు-చెవులకు రంధ్రములుంచే అవసరము లేదు. ఇక్కడ మాయ ఎలాంటిదంటే అందరి ముక్కు, చెవులను కోసేస్తుంది. పిల్లలైన మీరిప్పడు స్వచ్ఛంగా అవుతారు. అక్కడ సహజ సౌందర్యముంటుంది. ఏ వస్తువును కూడా ధరించవలసిన అవసరము లేదు. ఇక్కడ శరీరము కూడా తమోప్రధాన తత్వాలతో తయారవుతూ ఉన్నందున జబ్బులు మొదలైనవి వస్తాయి. అక్కడ ఇలాంటి విషయాలేవీ ఉండవు. ఇప్పుడు బేహద్ తండ్రి మమ్ములను చదివించి నరుని నుండి నారాయణునిగా లేక అమరపురికి అధికారులుగా చేస్తున్నారని మీ ఆత్మకు చాలా సంతోషము ఉంది. అందుకే అతీంద్రియ సుఖము గురించి అడగాలంటే గోప-గోపికలను అడగండి అని గాయనముంది. భక్తులకు ఈ విషయాలు తెలియవు. మీలో కూడా సదా ఖుషీగా ఉండి ఇటువంటి విషయాలను స్మరించే పిల్లలు చాలా కొద్దిమందే ఉన్నారు. అబలల పైన ఎన్నో అత్యాచారాలు జరుగుతాయి. ఏదైతే ద్రోపదినీ గురించిన గాయనముందో అదంతా వాస్తవికముగా నడుస్తున్నది. ద్రోపది ఎందుకు పిలిచింది? ఇది మనుష్యులకు తెలియదు. బాబా చెప్పున్నారు - మీరంతా ద్రోపదులు. స్త్రీ సదా స్త్రీగానే పుడుతుందని కాదు. రెండుసార్లు స్త్రీగా పుట్టవచ్చు ఎక్కువసార్లు కాదు. మాతలు దీనముగా పిలుస్తున్నారు - బాబా! రక్షించండి, ఈ దుశ్శాసనులు వికారము కొరకు మమ్ములను సతాయిస్తున్నారు. దీనిని వేశ్యలయమని అంటారు. స్వర్గమును శివాలయమని అంటారు. వేశ్యలయము రావణుని స్థాపన. శివాలయము శివబాబాగారి స్థాపన మరియు మీకు జ్ఞానమును కూడా ఇస్తారు. తండ్రిని జ్ఞానపూర్ణులని కూడా అంటారు. జ్ఞానపూర్ణులంటే అందరి హృదయాలలో ఏముందో ఎరిగినవాడని కాదు. దాని వలన లాభమేమిటి? ఈ సృష్టి ఆదిమధ్యాంతాల జ్ఞానమును నేను తప్ప మరెవ్వరూ ఇవ్వలేరని బాబా చెప్పున్నారు. నేనే కూర్చుని మమ్ములను చదివిస్తాను. జ్ఞానసాగరులు ఒక్క తండ్రి మాత్రమే. అక్కడ భక్తి ప్రాల్భముంటుంది. సత్య త్రేతాయుగాలలో భక్తి ఉండదు. చదువు ద్వారానే రాజధాని స్థాపనాతుంది. అద్భుతమైన మొదలైనవారి వద్ద ఎంతమంది మంత్రులుంటారో చూడండి. సలహాలు ఇచ్చేందుకు మంత్రులను నియమించుకుంటారు. సత్తయుగములో మంత్రుల అవశ్యకత ఉండదు. ఇప్పుడు తండ్రి మమ్ములను తెలివైనవారిగా చేస్తున్నారు. ఈ లక్ష్మీనారాయణులు ఎంత తెలివైనవారో చూడండి. బేహద్ చక్రవర్తి పదవి తండ్రి నుండి లభిస్తుంది. తండ్రి జన్మ దీనమును శివజయంతిగా ఆచరిస్తారు. అంటే తప్పకుండా శివబాబా భారతదేశములోకి వచ్చి విశ్వాధికారులుగా తయారుచేసి వెళ్లారు. ఇది లక్షల సంవత్సరముల మాట కాదు. నిన్నటి మాటే. మంచిది. ఇంతకంటే ఎక్కువేమి తెలిపించాలి? బాబా చెప్పున్నారు - “మన్మనాభవ.” వాస్తవానికి ఇది సైగలతో చదువుకునే చదువు. అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు

గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణకొరకు ముఖ్య సారము

1. బాబాకు పూర్తి సహాయోగులగుటకు నేర్వరులు, తెలివైనవారుగా కావాలి. ఆంతరికములో ఎటువంటి గొడవలు ఉండరాదు.
2. స్థాపన మరియు వినాశనముల కర్తవ్యమును చూస్తున్నా పూర్తి నిశ్చయబుద్ధి కలవారై తండ్రిని ఫాలో చేయాలి. పాత ప్రపంచములోని పైసల(ధనము) నుండి బుద్ధిని తొలగించి పూర్తి భిక్షారులుగా కావాలి. బంధుమిత్రులు, ధనసంపత్తులు మొదలైనవన్నీ మరచిపోవాలి.

వరదానము:- “ ఉల్లాస - ఉత్సాహముల సంకల్పము ద్వారా జమ ఖాతాను పెంచుకొను సంపూర్ణ వారసత్వమునకు అభికారీ భవ ”

బాప్ దాదా నుండి సంపూర్ణ వారసత్వ అభికారమును తీసుకొనుటకు స్వయంను ఉల్లాస - ఉత్సాహములలోకి తెచ్చుకోండి. మీ అంతకు మీరు రేస్ చెయ్యండి. ఇది జమ చేసుకొను సమయము. అందువలన నేను నా జమ ఖాతాను తప్పక పెంచుకోవాలని దృఢ సంకల్పము చెయ్యండి. కేవలం సమయము మరియు సంకల్పాలను పాదుపు చేస్తూ పోండి. వ్యర్థ సంకల్పాలు, సాధారణ సంకల్పాలు చెయ్యకుంటే జమా ఖాతా వృద్ధి చెందుతూ పోతుంది. తర్వాత దాని అనుసారము మొత్తం కల్పములో రాజ్యము కూడా చేస్తారు, పూజ్యులుగా కూడా అవుతారు.

స్లోగన్:- “స్వప్నము మరియు సంకల్పాల పవిత్రతే అన్నిటి కంటే అతి గొప్ప పర్వనాలిటీ”

